

సర్వథా సాగరజలే సంతారః ప్రవిధీయతామ్ || 27

తౌ జాతాశ్వాసౌ రాజపుత్రౌ విదిత్వా  
తచ్ఛాభిజ్ఞానం రాఘవాయ ప్రదాయ |  
దేవ్యా చాఖ్యాతం సర్వ మేవానుపూర్వ్యాత్  
వాచా సంపూర్ణం వాయుపుత్ర శ్శశంస || 28

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం  
సంహితాయామ్ శ్రీమత్సుందరకాండే పంచషష్టితమః స్కంధః

Q

ఆపదా మపహర్తారం దాతారం సర్వసంపదామ్ |  
లోకాభిరామం శ్రీరామం భూయో భూయో నమా మ్యహమ్ ||  
ధర్మాత్మా సత్యసంధశ్చ రామో దాశరథి ర్యది |  
పౌరుషే చాప్రతిద్వంద్వ శ్శరైనం జహి రావణీమ్ ||

అథ షట్ షష్టితమ స్కంధః

హనుమతా సీతా విజ్ఞాన కథాకథనమ్

ఏవ ముక్తో హనుమతా రామో దశరథాత్మజః |  
తం మణిం హృదయే కృత్వా ప్రరురోద సలక్ష్మణః || 1

తం తు దృష్ట్వా మణిశ్రేష్ఠం రాఘవ శ్శోకకర్కితః |  
నేత్రాభ్యా మశ్రుపూర్ణాభ్యాం సుగ్రీవ మిద మబ్రవీత్ || 2

యథైవ ధేను స్సృవతి స్నేహో ద్వత్సస్య వత్సలా |  
తథా మమాపి హృదయం మణిరత్సస్య దర్శనాత్ || 3

మణిరత్న మిదం దత్తం వైదేహ్యో శ్శ్శుశురేణ మే |  
వధూకాలే యథాబద్ధ మధికం మూర్ధ్ని శోభతే || 4

అయం హి జలసంభూతో మణి స్సజ్జనపూజితః |  
యజ్ఞే పరమతుష్టేన దత్త శ్శక్రేణ ధీమతా || 5

- ఇమం దృష్ట్వా మణిశ్రేష్ఠం యథా తాతస్య దర్శనమ్ |  
 అద్యాస్మ్యవగత స్సౌమ్య! వైదేహస్య తథా విభోః || 6
- అయం హి శోభతే తస్యాః ప్రియాయా మూర్ధ్ని మే మణిః |  
 అస్యాద్య దర్శనే నాహం ప్రాప్తాం తామివ చింతయే || 7
- కి మాహ సీతా వైదేహీ బ్రూహి సౌమ్య! పునః పునః |  
 పిపాసు మివ తోయేన సించంతీ వాక్యవారిణా || 8
- ఇతస్తు కిం దుఃఖతరం య దిమం వారిసంభవమ్ |  
 మణిం పశ్యామి సౌమిత్రే! వైదేహీ మాగతాం వినా || 9
- చిరం జీవతి వైదేహీ యది మాసం ధరిష్యతి |  
 క్షణం సౌమ్య న జీవేయం వినా తా మసిత్కక్షణామ్ || 10
- నయ మా మపి తం దేశం యత్ర దృష్టా మమ ప్రియా |  
 న తిష్ఠేయం క్షణమపి ప్రవృత్తి ముపలభ్య చ || 11
- కథం సా మమ సుశ్రోణీ భీరుభీరు స్సతీ సదా |  
 భయావహానాం ఘోరాణాం మధ్యే తిష్ఠతి రక్షసామ్ || 12
- శారద స్తిమిరోన్ముక్తో నూనం చంద్ర ఇవాంబుదైః |  
 ఆవృతం వదనం తస్యా న విరాజతి రాక్షసైః || 13
- కి మాహ సీతా హనుమన్ సత్త్వతః కథ యాద్య మే |  
 ఏతేన ఖలు జీవిష్యే భేషజే నాతురో యథా || 14
- మధురా మధురాలాపా కి మాహ మమ భామినీ |  
 మద్విషీనా వరారోహా హనుమన్! కథయస్వ మే || 15

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం  
 సంహితాయామ్ శ్రీమత్సుందరకాండే షట్షష్ఠితమ స్కంధః

ఆపదా మపహర్తారం దాతారం సర్వసంపదామ్ |  
 లోకాభిరామం శ్రీరామం భూయో భూయో నమా మ్యహమ్ ||  
 ధర్మాత్మా సత్యసంధశ్చ రామో దాశరథి ర్యది |  
 పౌరుషే చాప్రతిద్వంద్వ శ్శరైసం జహి రావణీమ్ ||

### అథ సప్తషష్ఠితమ స్కర్గః

ఏవ ముక్తస్తు హనుమాన్ రాఘవేణ మహాత్మానా |  
 సీతాయా భాషితం సర్వం న్యవేదయత రాఘవే || 1

ఇద ముక్తవతీ దేవీ జానకీ పురుషర్షభ! |  
 పూర్వవృత్త మభిజ్ఞానం చిత్రకూటే యథాతథమ్ || 2

సుఖసుప్తా త్వయా సార్థం జానకీ పూర్వ ముత్థితా |  
 వాయస స్సహసో త్పత్య విదదార స్తనాంతరే || 3

పర్యాయేణ చ సుప్త స్త్వం దేవ్యంకే భరతాగ్రజ! |  
 పునశ్చ కిల పక్షీ స దేవ్యా జనయతి వ్యథామ్ || 4

పునః పున రుపాగమ్య విదదార భృశం కిల |  
 తత స్త్వం బోధిత స్తస్యా శ్శోణితేన సముత్క్షితః || 5

వాయసేన చ తే నైవ సతతం బాధ్యమానయా |  
 బోధితః కిల దేవ్యా త్వం సుఖసుప్తః పరంతప || 6

తాం తు దృష్ట్వా మహాబాహో! దారితాం చ స్తనాంతరే |  
 ఆశీవిష ఇవ క్రుద్ధో నిశ్వస న్నభ్యభాషథాః || 7

నఖాగ్రైః కేన తే భీరు దారితం తు స్తనాంతరమ్ |  
 కః క్రీడతి సరోషేణ పంచవక్త్రేణ భోగినా || 8